

VIÐMERKINGAR

SAMBAND
EIRIKUR LINDENSKOV@
SOSIALURIN.FO
TLF 341800

Áhugaverdur sáttmáli

Nú um dagarnar kom eitt av heimsins størstu oljufeløgum, Chevron við sera áhugaverdum tíðindum í tíðindaskrivi. Felagið, sum er við í leitingini eftir olju og gassi við Føroyar, boðar frá, at tað hevur gjørt ein sáttmála við Stena Drilling um leigu av boriskipi og boripalli fyri nærum 5 milliardir kr. við møguleika at víðka sáttmálan til eitt 8 ára skeið fyri umleið 10 milliardir. Hesar methøgu upphæddir vísa, at felagið vil nakað.

Orsøkin til at hetta hevur okkara áhuga er tann, at boriskipið talan er um verður bygt í lötuni til serstakliga at arbeiða á djúpum vatni og í økjum við sera ringum veðri. Í tíðindaskrivinum stendur, at boriskip og pallur eru ætlað at brúka í leiting og vónandi eisini útbygging av oljufeltum á Atlantsmótinum tvs. vestan fyri Hetland og eystan fyri Føroyar.

Hóast mesta fokus í lötuni er á boringina á landgrunninum, har Statoilsamtakið er við at bora seg niður gjøgnum undirgrundina, so eiga vit ikki at undirmeta týðningin av umrødda sáttmála Chevron hevur gjørt við sama borifelag. Hann vísir, hvussu høgt eitt av heimsins størstu oljufeløgum raðfestir føroyska landgrunninum. Chevron, sum tey mongu seinastu árinum hevur verið sera virkið á bretska landgrunninum, fekk tillutað leitið í føroyska landgrunninum í 2. útbjóðing. Tað er sama felag, sum herfyri gjørdi eitt stórt fund beint hinumegin markið.

Tað er eftir øllum at døma hetta fundið saman við øðrum loyvum felagið hevur báðumegin markið, sum er orsøkin til, at Chevron nú vil gardera seg – tvs. vil tryggja sær at hava alla ta boriorku til taks, sum krevst fyri bæði at leita, bora avmarkingar- og metingarbrunnar og til seinast at brúka í eini útbyggingarætlan. At felagið hevur tryggjað sær boriskip heili átta ár fram frá 2008 kundi bent á, at hetta er liður í eini miðvísari leiti- og útbyggingarætlan fyri Atlantsmótið ella neyvari fyri leiting og útbygging báðumegin markið millum Føroyar og Bretland. Fyri Føroyar ein sera spennandi avbjóðing.

Sosialurin

Øll skulu hava møguleika !

BARBARA Á
TJALDRAFLØTTI
forkvinna fyri Ráðið
fyri Brekað



Nú hásummar er, eru nógvar forvitnislig tiltøk at fara

til. Ráðið fyri Brekað vil í hesum sambandi minna á, at tað er sera umráðandi at fyriskiparar hugsa um atkomuviðurskiptini.

Øll eiga at fáa høvi at luttaka, og soleiðis kunna verða ein virkin partur av

øllum tí, sum verður bjóðað. Jú betri atkomuviðurskiptini eru, tess fleiri kunnu luttaka.

Hetta er ikki minst galdandi, nú Ólavsøkan stendur fyri durum, og nógvar gestir vitja land okkara.

Málið er m.a. at bróta niður tær forðingar, sum gera, at eitt nú røðrslutarnaði ikki sleppa framat.

”Krúnborg” skuldi verið seld fyri 1 milliard

GORDON
EJDESGAARD



Nú kann tykjast sum um talan er um tað reina vrøvl. Men tað er tað als ikki. Búskaparlíga er samanhugin rættilíga einfaldur. Lat meg sum búskaparfrøðing og petagok stutt greiða frá hvussu hetta hongur saman. Hetta mest tí fólk spyrja og ikki rættilíga siggja samanhangin.

Jú, sakin hongur soleiðis saman, at eingin vil gjalda meira enn neyðugt. Í hesum

føri verður galdið kr. 350 milliónir. Men hetta tal er jú tað ein forvæntar at kunna forrenta. Annars var keypsprísurin øðrvísi. Hægri ella lægri.

So varð Krúnborg seld fyri ”ein slíkk” vóru forvæntningarnir líg null.

So argumentationin er nettup at høgt söluvirði merkistórarforvæntningar. Og tað merkir stóra inn-tjening. Les hagtølini fyri manningarhýruna. Imponerandi tøl. Ein stórir partur av teimum eru jú millióningar. Og skattur kemur í stríðum streymum. Kommunan kan profitera uttan at gera

nakað sum helst. Peningur streymar bert inn. So Heðin M. og kammesjukkarnir skóvla pening inn uttan at røra ein fingur. Hann hevur nokk at gera bert við at tømja kassan og forera til vinstru og høgru. Jólamaður í juli so tað forslær. Óhoyrt góð forrætning. Vorin sum uppgáva! ”Other peoples money”.

So um nú Krúnborg varð seld fyri 700 milliónir, so hevði tað verið enn betri. Ella 1 milliard, ja, hví ikki. Tað er jú heldur ikki tú ella eg sum gjalda. So teir um tað.

Men at vit so hava eitt

verri sirkus av politikki, sum ikki kann taka støðu til hetta skattapolitiska rokniestykki, er nakað ein ikki kann lasta øðrum enn okkara politiska stýri.

Men sum ein kendur maður segir: ”*stem konservativt, så får du..... det du fortjener*”! ein undir vangan! Ein lúsing, ein yvirhaling ella eina oyrafiku. Vel sjálvur.

Eg kundi hóskaði lagt afturat: stemma uppá borgarlíga javnaðarflokk Jóannesar, byrsuberara við Krút Kristiani á odda og tú fær tað tú fortjenar!

Pocket-bike kostaði 9 ára gomlum lívið

Ráðið fyri Ferðslu-trygd heitir á politiska myndugleikanum í stundini at forbjóða nýtslu og innflutningi av Pocket-bikes í Føroyum.

TÍÐINDASKRIV

frá Ráðnum fyri
Ferðslutrygd

Í februar í fjør settu Ráðið fyri Ferðslutrygd, Politíið og Akstovan seg í samband við Vinnumálaráðið og

kunnaðu um ein ferðslutrupulleika, sum hevur stungið seg upp í Føroyum.

Talan er um sonevndar Pocket-bikes, sum eru lítlar motorsúkkur ætlaðar børnum niður í 10 ára aldur. Hóast súkkurnar eru lítlar, koyra tær rættilíga skjótt, 40-70 km/t, alt eftir hvat modell talan er um.

Ætlanin við súkkulnum er óivað, at tær skulu koyra uttanfyri alfaraveg, og tær verða heldur ikki skrásettar í akfaraskránni. Sambært ferðslulógini skulu akfør,

sum koyra á vegnum verða skrásett, og tað er tí ólógligt at koyra á alfaravegi við hesum motorsúkkul.

Veruleikinertó, at børnini, hóast tað er ólógligt, koyra á vegnum við hesum Pocket-bikes. Omanfyri nevndu partarnir, ið varða av ferðslutrygdini, halda at tað er ein spurningur um tíð, áðrenn tað fær álvarsligar avleiðingar fyri hesi børn ella onnur, um einki verður gjørt fyri at venda gongdini.

Men enn er einki hent og

tað er framvegis loyvt at innflyta hesar súkkur, og tað er ikki óvanligt at siggja børn súkkla úti á alfaravegi til stóran vanda fyri bæði tey sjálvi og onnur.

Hóskvøldið hendi so ein vanlukka í Stavanger í Noregi, tá ein nýggju ára gamal smádrongur, við Pocket-bike sínari, stoytti saman við einum lastbili.

Slíkt má ikki henda hjá okkum, og tí má einhvør nýtsla av hesum súkkul forbjóðast í Føroyum.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Birgir Waag Høgenesen birgir@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Rigmor Dam rigmor@sosialurin.fo

Lív Højsted Horsdal horsdal@sosialurin.fo

Rólant Waag Dam rolant@sosialurin.fo

Heini Kristiansen heini@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Nólsoy Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevni:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 1400

Lýsingar

Freistir: Tekstlýsingar Størra lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán.kl. 15 Mán.kl. 12 Mán.kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 10 Hós. kl. 15 Hós. kl. 12 Hós. kl. 12

Størra lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.